

अवैध शराब पर SDO की कार्रवाई, भारी मात्रा में नकली शराब बरामद, एक गिरफ्तार

Home > Jharkhand > अवैध शराब पर SDO की कार्रवाई, भारी मात्रा में नकली शराब बरामद, एक गिरफ्तार

By News Wing — On Mar 28, 2019

JHARKHAND

RANCHI



Ranchi : जिला प्रशासन के द्वारा लगातार अवैध शराब के खिलाफ कार्रवाई की जा रही है। इसी क्रम में सदर एसडीओ गरिमा सिंह के नेतृत्व में नगड़ी थाना क्षेत्र में पुलिस ने कार्रवाई करते हुए शराब से भरी एक वैन को जब्त किया है। साथ ही एक व्यक्ति को भी गिरफ्तार किया।

गुप्त सूचना के आधार पर हुई छापेमारी

सदर एसडीओ गरिमा सिंह को गुप्त सूचना मिली थी कि नगड़ी थाना क्षेत्र में बड़े पैमाने पर अवैध शराब का कारोबार हो रहा है। मिली गुप्त सूचना के आधार पर एसडीओ के नेतृत्व में गुरुवार सुबह पांच बजे जिला प्रशासन की टीम ने कार्रवाई करते हुए शराब से भरी एक वैन को जब्त किया और एक व्यक्ति को गिरफ्तार किया। जबकि मौके से एक अन्य व्यक्ति भागने में सफल रहा।

नगड़ी थाना क्षेत्र में बड़े पैमाने पर हो रहा है अवैध शराब का कारोबार

राजधानी रांची के नगड़ी थाना क्षेत्र में बड़े पैमाने पर अवैध शराब का कारोबार हो रहा है। शराब के कई माफिया शराब के इस खेल में शामिल हैं। सूत्रों से मिली जानकारी के अनुसार हर दिन बड़े पैमाने पर नकली शराब की खेप रांची आ रही है और उसे फिर छोटे वाहनों में लोड कर अलग-अलग जगहों पर भिजवाया जा रहा है।

Source: <https://newswing.com/sdo-action-illegal-liquor-huge-amount-fake-liquor-recovered-arrested-one/100081/>